

अमर उजाला

नकली शैंपू बेचने वाले तीन आरोपी पकड़े

Updated Wed, 15 Jan 2020 12:27 AM IST

खतौली। पुलिस ने नकली शैंपू बेचने वाले कार सवार तीन युवकों को पकड़ लिया। पुलिस ने इनके कब्जे से विभिन्न कंपनियों के शैंपू सहित कार व तीन चाकू बरामद किए हैं।

एसआई बिजेन्द्र सिंह को मंगलवार को मुखबिर द्वारा सूचना मिली कि जीटी रोड पर नवीन मंडी के सामने सफेदा रोड बाइपास के पास कार सवार तीन युवक अलग-अलग कंपनियों के नकली शैंपू बेच रहे हैं। पुलिस ने मौके पर पहुंचकर तीनों को पकड़ लिया। आरोपियों ने अपने नाम दिल्ली के थाना जैदपुर के मदनपुर खादर निवासी ओमप्रकाश पुत्र गोकुल, जिला आगरा के थाना बरहा क्षेत्र के गांव खांडा निवासी रवि पुत्र बनई सिंह कुशवाह व आगरा के गांव डाबलखेड़ा निवासी योगेश पुत्र महावीर बताया। पुलिस ने इनके कब्जे से 914 नकली शैंपू, ईको कार व तीन चाकू बरामद किए। पुलिस ने तीनों के विरुद्ध मुकदमा दर्जकर लिया है।

Source: <https://www.amarujala.com/uttar-pradesh/muzaffarnagar/three-caught-selling-fake-shampoos-khatauli-news-mrt463840455>